

---

shrIchakrarAjavarNanam

श्रीचक्रराजवर्णनं

Document Information



---

Text title : chakrarAjavarNanam

File name : chakrarAjavarNanam.itx

Category : devii, devI, panchadashI

Location : doc\_devii

Proofread by : PSA Easwaran

Description-comments : Brihatstotraratnakara 2, Narayana Ram Acharya, Nirayasagar,  
stotrasankhya 225-425

Latest update : December 27, 2022

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

December 27, 2022

*sanskritdocuments.org*

---



## ಶ್ರೀಚಕ್ರರಾಜವರ್ಣನಂ



ಶ್ರೀಗಣೇಶಾಯ ನಮಃ ..

ಓಂ ಕ ಏ ಈ ಲ ಹ್ರೀಂ ಹ ಸ ಕ ಹ ಲ ಹ್ರೀಂ ಸ ಕ ಲ ಹ್ರೀಂ ಶ್ರೀಂ .

ಅಂಕಾಧಿರೂಢಯಾ ಶ್ರೀವಲ್ಲಭಯಾಽಽಶ್ಲಿಷ್ಠಸುಂದರಸ್ವಾಂಗಂ .

ಕುಂಕುಮಪಂಕಿಲದೇಹಂ ಶಂಕರತನಯಂ ನಮಾಮಿ ವಾಕ್ಸಿದ್ಧೈಃ .. 1..

ಜಯ ಜಯ ಚಕ್ರಾಧೀಶ್ವರಿ ಜಯ ಜಯ ಲೋಕೈಕಪರಜನನಿ .

ಜಯ ಜಯ ನಿಗಮಾತೀತೇ ಜಯ ಜಯ ಕಾಮೇಶವಾಮಾಕ್ಷಿ .. 2..

ಕದಾ ದೇವಿ ಸಾಂಗಾಂ ಮುದಾ ಪೂಜಯಿತ್ವಾ ಹೃದಿ ಬ್ರಹ್ಮಮೋದಂ ಭಜೇಯಂ  
ಕೃತಾರ್ಥಿ

ಭವೇಯಂ ಕ್ಷಣಾರ್ಥಿ ಸದಾ ಲೋಕತಂತ್ರೇ ನಿಮಗ್ನಸ್ತ್ವದರ್ಚಾಂ ವಿಧಾನೇನ  
ಕರ್ತುಂ .

ವಿಹೀನಃ ಸ್ವಶಕ್ತ್ಯಾ ಸ್ತವೇನಾಪಿ ರಾಜ್ಞೀಂ ಸದಾ ಭಾವಯಾಮೀತಿ ಕೃತ್ವಾ ಹೃದಭ್ಜೇ

ಪದಾಬ್ಜಂ ತ್ವದೀಯಂ ಸದಾ ಭಾವಯಿತ್ವಾ ಧಿಯಾ ಪೂಜಯಾಮಿ ..

ಪ್ರಕೃಷ್ಟೇ ತ್ರಿರೇಖಾಧರಾಶ್ರೇಣಿಪ್ರಸಿದ್ಧಾಭಿರೀಡ್ಯಾಂ ಚ

ಮಾತ್ರೇಘಸಂಸೇವ್ಯಮಾನಾಂ ಚ

ಸಂಕ್ಷೋಭಿಣೀಮುಖ್ಯಮುದ್ರಾಧಿದೇವೀಭಿರಾರಾಧ್ಯಮಾನಾಂ ತ್ರಿಲೋಕೈಕಮೋಹಾಖ್ಯ-

ಚಕ್ರಾಧಿದೇವೀಂ ತ್ರಿಪೂರ್ವಾಂ ಪುರಾಂ ಲೋಕಧಾತ್ರೀಂ ಪ್ರಕಟಾಖ್ಯದೇವೀಭಿರಾರಾಧ್ಯಮಾನಾಂ  
ಚ

ಸಂಕ್ಷೋಭಿಣೀಮುದ್ರಯಾ ರಾಜಮಾನಾಂ ನಮಾಮಿ ಸ್ವಮೂರ್ಧ್ನಾ ನಮಾಮಿ  
ಸ್ವಮೂರ್ಧ್ನಾ .. 3..

ಏಣಾಂಕಚೂಡಾಲದೇವೀಂ ದ್ವಿತೀಯೇ ಚ ಚಕ್ರೇ ಕಲಾಭ್ಜೇನ ಯುಕ್ತೇಽಭಿವಾಂಛಾಪ್ರಪೂರೇ  
ಕಲಾಕಾಮಕರ್ಷಾದಿದೇವೀಭಿರರ್ಥೇಂದುಭಾವಾಸ್ವಚ್ಛಿರೋಭೂಷಣಾಭಿಃ

ಪ್ರವಾಲಪ್ರಭಾಭಿಶ್ಚತುರ್ಬಾಹುಸಂಕ್ರಾಂತಚಾಪಾಸಿಚರ್ಮಪ್ರಬಾಣಾಭಿರಾಮಾಭಿ-

ರೇತಾಭಿರೀಡ್ಯಾಂ ಚ ಗುಪ್ತಾಭಿಧಾನಾಭಿರಾರಕ್ತನೇತ್ರಾಂ ಪುರೇಶೀಂ ಸದಾ

ಸರ್ವವಿದ್ರಾವಿಣೀಮುದ್ರಿಕಾಯುಕ್ತಹಸ್ತಾಂ ನಮಾಮಿ ಸ್ವಮೂರ್ಧ್ನಾ ನಮಾಮಿ  
ಸ್ವಮೂರ್ಧ್ನಾ .. 4..

ಈಶಾಧಿದೇವೀಂ ತೃತೀಯೇಽಷ್ಟಪದ್ಮೇ ಸ್ವನಾಮ್ನಾ ಜಗತ್ಪ್ರೋಽಭಣೇಽಸ್ಮಿನ್ಮನೋಜ್ಞೇ  
ತ್ವನಂಗಪ್ರಸೂನಾದಿದೇವೀಭಿರತ್ಯುಗ್ರವಿಕ್ರಾಂತಿಯುಕ್ತಾಭಿರೀಕ್ಷುಂ ಚ ಕೋದಂಡಮಸ್ತ್ರಂ  
ಚ

ಪೌಷ್ಪಂ ತಥಾ ಕಂದುಕಂ ಚೋತ್ಪಲಂ ಧಾರಯಂತೀಭಿರತ್ಯಂತಶೋಣಾಭಿರತ್ಯಂತ-  
ಗುಪ್ತಾಭಿರಾಸೇವ್ಯಮಾನಾಂ ಚ ಚಕ್ರಾಧಿನಾಥಾಂ ಮುದಾ ಸುಂದರೀಂ  
ಪಾಣಿಪದ್ಮೇನ

ಚಾಕರ್ಷಿಣೀಮುದ್ರಿಕಾತ್ಯಾಂ ನಮಾಮಿ ಸ್ವಮೂರ್ಧ್ನಾ ನಮಾಮಿ ಸ್ವಮೂರ್ಧ್ನಾ .. 5..  
ಲಕ್ಷ್ಯಾಂ ಮಹಾಯೋಗಿವೃಂದೈಸ್ತುರೀಯೇ ಮಹಾಚಕ್ರಮಧ್ಯೇ ತು ಸೌಭಾಗ್ಯದೇಽಸ್ಮಿನ್ಮನೋಜ್ಞೇ  
ಜಗತ್ಸಂಖ್ಯಾಕಾಸ್ತ್ರೇ ನಿಷಣ್ಣಾಂ ಚ ಸಂಕ್ಷೋಭಿಣೀಮುಖ್ಯದೇವೀಭಿರತ್ಯಂತತೀವ್ರಾಭಿರಾರಕ್ತ-

ಸಿಂದೂರಪಂಕೇನ ಭಾಸ್ವಲ್ಲಲಾಟಾಭಿರತ್ಯುಗ್ರವಕ್ಷಿಪ್ರಭಾಭಿಸ್ತಥಾ ವಕ್ಷಿಚಾಪಂ ಶರಂ  
ಚಕ್ರಖಡ್ಗೌ ವಹಂತೀಭಿರಾರಾಧಿತಾಂ ಸಂಪ್ರದಾಯಾಭಿಧಾಭಿಶ್ಚ ಚಕ್ರೇಶ್ವರೀಂ  
ವಾಸಿನೀಂ

ಪಾಣಿಪದ್ಮೇನ ವಶ್ಯಂಕರೀಮುದ್ರಿಕಾಂ ಧಾರಯಂತೀಂ ನಮಾಮಿ ಸ್ವಮೂರ್ಧ್ನಾ  
ನಮಾಮಿ ಸ್ವಮೂರ್ಧ್ನಾ .. 6..

ಹ್ರೀಂಕಾರರೂಪಾಂ ಮಹೇಶೀಂ ಭವಾನೀಂ ತಥಾ ಪಂಚಮೇಽಸ್ಮಿಂದಶಾರೇ  
ಬಹಿರ್ಭೂತ-

ಚಕ್ರೇ ಮನೋಜ್ಞೇ ಸುನಾಮ್ನಾ ಹಿ ಸರ್ವಾರ್ಥಸಾಧೇ ನಿಷಣ್ಣಾಂ ಚ ಸಿದ್ಧಿಪ್ರದಾಮುಖ್ಯ-

ದೇವೀಭಿರತ್ಯಚ್ಛದೇಹಪ್ರಭಾಭಿಃ ಕರಾಬ್ಜೈಶ್ಚತುರ್ಭಿರ್ಗದಾಂ ಪಾಶಘಂಟಾಮಣಿಂ  
ಪರಶುಂ ಧಾರಯಂತೀಭಿರೇತಾಭಿರುತ್ತೀರ್ಣದೇವೀಭಿರಾರಾಧ್ಯಮಾನಾಂ

ಚಕ್ರಾಧಿನಾಥಾಂ ಪುರಾಶ್ರೀಸಮಾಖ್ಯಾಂ ಕರಾಬ್ಜೇನ ಚೋನ್ಮಾದಿನೀಮುದ್ರಿಕಾಂ  
ಧಾರಯಂತೀಂ ಸದಾಹಂ ನಮಾಮಿ ಸ್ವಮೂರ್ಧ್ನಾ ನಮಾಮಿ ಸ್ವಮೂರ್ಧ್ನಾ .. 7..

ಹರ್ಯಶ್ವಮುಖ್ಯೈಃ ಸುರೈಃ ಪೂಜಿತಾಂ ತಾಂ ಸುಚಕ್ರೇಽಪಿ ಷಷ್ಠೇ ತಥಾಂತರ್ದಶಾರೇಽತ್ರ  
ನಾಮ್ನಾ ಚ ರಕ್ಷಾಕರೇಽಸ್ಮಿನ್ಮನೋಜ್ಞೇ ಚ ಸರ್ವಜ್ಞದೇವೀಮುಖಾಭಿಶ್ಚತುರ್ಬಾಹು-  
ಯುಕ್ತಾಭಿರತ್ಯಚ್ಛಮುಕ್ತಾತಿಗೌರಾಭಿರಬ್ಜಾತಹಸ್ತೈಶ್ಚ ವಜ್ರಂ ಚ ಶಕ್ತಿಂ

ತಥಾ ತೋಮರಂ ಚಕ್ರರಾಜಂ ವಹಂತೀಭಿರೇತಾಭಿರೀಡ್ಯಾಂ ನಿಗರ್ಭಾಭಿಧಾಭಿಶ್ಚ  
ಚಕ್ರೇಶ್ವರೀಂ ಮಾಲಿನೀಂ ಹಸ್ತಪದ್ಮೇ ಮಹಾಮುದ್ರಿಕಾಂ ವಹಂತೀಂ

ನಮಾಮಿ ಸ್ವಮೂರ್ಧ್ನಾ ನಮಾಮಿ ಸ್ವಮೂರ್ಧ್ನಾ .. 8..

ಸರ್ವಸ್ಯ ಲೋಕತ್ಯ ಚಾಧಾರಭೂತಾಂ ತಾಂ ಸಪ್ತಮೇಽಸ್ಮಿನ್ ಗಜಾಸ್ತ್ರೇ ಮನೋಜ್ಞೇ  
ಚ

ರೋಗಪ್ರಣಾಶೇ ವಶಿನ್ಯಾದಿವಾಗ್ಧೇವತಾಭಿಶ್ಚ ಸಂರಕ್ತಪುಷ್ಪಪ್ರಭಾಭಿಃ

ಕರಾಬ್ಜೈಃ ಶರಂ ಚಾಪವೀಣಾಂ ಚ ಪುಸ್ತಂ ವಹಂತೀಭಿರತ್ಯಚ್ಛಮುಕ್ತಾ-  
ಸರೇಣೋಲ್ಲಸಂತೀಭಿರೇತಾಭಿರೀಡ್ಯಾಂ ರಹಸ್ಯಾಭಿಧಾಭಿಶ್ಚ  
ಚಕ್ರೇಶ್ವರೀಂ ಸಿದ್ಧನಾಥಾಂ ಕರಾಬ್ಜೇನ ಖೇಚರ್ಯಭಿಖ್ಯಾಂ ಸುಮುದ್ರಾಂ ವಹಂತೀಂ  
ನಮಾಮಿ ಸ್ವಮೂರ್ಧ್ನಾ ನಮಾಮಿ ಸ್ವಮೂರ್ಧ್ನಾ .. 9..

ಕಲ್ಯಾಣಶೀಲೇ ವಶಿನ್ಯಾದಿಗೇಹಾತ್ವರಂ ಭ್ರಾಜಮಾನಾನಿ ದಿವ್ಯಾಸ್ತ್ರವೃಂದಾನಿ  
ಚಾಪದ್ವಯಂ ಚೌಕ್ಷವಂ ಪೌಷ್ಪಮಸ್ತ್ರಂ ಚ ಪಾಶದ್ವಯಂ ಚಾಂಕುಶದ್ವಂದ್ವಕಂ  
ಲೋಕಪಿತೋಃ ಸದಾಹಂ ನಮಾಮಿ ಸ್ವಮೂರ್ಧ್ನಾ ನಮಾಮಿ ಸ್ವಮೂರ್ಧ್ನಾ .. 10..  
ಹರಾಂಕೇ ವಸಂತೀಂ ತ್ರಿಕೋಣೇಽಷ್ಟಮೇಽಸ್ಮಿನ್ ಸುಸಿದ್ಧಿಪ್ರದೇ ಚಕ್ರರಾಜೇ  
ಮನೋಜ್ಞೇ ಚ ಕಾಮೇಶ್ವರೀವಜ್ರನಾಥಾಭಗೇಶೀಭಿರಬ್ಜಾತಹಸ್ತೇಷು ಚಾಪಂ  
ಶರಂ ಪಾನಪಾತ್ರಂ ಕೃಪಾಣಂ ತಥಾ ಮಾತುಲಿಂಗಂ ಚ ಧಂಟಾಮಣಿಂ ಕಪಾಲಂ  
ವಹಂತೀಭಿರತ್ಯಂತತುಲ್ಯಾಭಿರೇತಾಭಿರೀಡ್ಯಾಂ ಪುರಾಂಬಾಂ ಚ ಚಕ್ರಾಧಿನಾಥಾಂ  
ಸ್ವಹಸ್ತೇನ ಬೀಜಾಖ್ಯಮುದ್ರಾಂ ವಹಂತೀಂ ನಮಾಮಿ ಸ್ವಮೂರ್ಧ್ನಾ ನಮಾಮಿ  
ಸ್ವಮೂರ್ಧ್ನಾ .. 11..

ಲಕ್ಷ್ಮೀಶವಾಗೀಶವಂದ್ಯೇ ತ್ರಿಕೋಣೇ ಚ ಮಿತ್ರೇಶನಾಥಾದಿನಾಥಾನ್ ಗುರೂಂಶ್ಚಾಪಿ  
ದಿವ್ಯಾಘಸಿದ್ಧಾಘಮರ್ತ್ಯಧವೃಂದಂ ಚ ಸಾಲೋಕ್ಯಸಾರೂಪ್ಯಸಾಯುಜ್ಯಸಿದ್ಧಿಂ  
ಗತಂ ದೇವಿ ಭಕ್ತ್ಯಾ ನಮಾಮಿ ಸ್ವಮೂರ್ಧ್ನಾ ನಮಾಮಿ ಸ್ವಮೂರ್ಧ್ನಾ .. 12..

ಹ್ರೀಂಬೀಜಗಮ್ಯೇ ತತೋ ದೇವಿ ಧಿಷ್ಟ್ಯೇ ಕಲಾಸಂಖ್ಯಾಕಾಸ್ತಾಶ್ಚ ನಿತ್ಯಸ್ವರೂಪಾಶ್ಚ  
ಕಾಮೇಶ್ವರೀಮುಖ್ಯದೇವೀಃ ಸಮಾನಾ ನಮಾಮಿ ಸ್ವಮೂರ್ಧ್ನಾ ನಮಾಮಿ  
ಸ್ವಮೂರ್ಧ್ನಾ .. 13..

ಸತ್ಯಸ್ವರೂಪಸ್ಯ ಬಿಂದೋಃ ಸಮೀಪೇ ಸದಾ ರಕ್ಷಣಾರ್ಥಂ ಧೃತಾಸ್ತ್ರಾಃ  
ಸುವೇಷಾಃ ಸದಾ ಜಾಗರೂಕಾಃ ಷಡಂಗಾಧಿದೇವೀಃ ಸುಲಾವಣ್ಯಪೂರ್ಣಾಃ  
ನಮಾಮಿ ಸ್ವಮೂರ್ಧ್ನಾ ನಮಾಮಿ ಸ್ವಮೂರ್ಧ್ನಾ .. 14..

ಕಲಾನಾಥವಕ್ತ್ರಾಂ ಜಲಾಧಾರಕೇಶೀಂ ಝಷದ್ವಂದ್ವನೇತ್ರಾಂ ಪಿನಾಕಾಭಚಿಲ್ಲಿಂ  
ಸಿತಾರ್ಧೇಂದುಫಾಲಾಂ ಸುಮಾಕಾರನಾಸಾಂ ಸುಬಿಂಬೋಷ್ಠರಮ್ಯಾಂ ಕದಂಬದ್ವಿಜಾಲಿಂ  
ಕನತ್ಕಂಬುಕಂಠೀಂ ಲತಾಬಾಹುಯುಕ್ತಾಂ ಕುಲಾಗಸ್ತನದ್ವಂದ್ವಸಂಶೋಭಮಾನಾಂ  
ವಲೀಶೋಭಮಾನಾಂ ವಲಗ್ನೇ ಪರೋಕ್ಷಾಂ ಸುರಂಭೋರುಶೋಭತ್ರಿಕೋಣಸ್ಯ  
ಮಧ್ಯೇ

ಸದಾನಂದಪೀಠೇ ಶಿವಾಂಕೇ ಲಸಂತೀಂ ತ್ರಿಖಂಡಾಖ್ಯಮುದ್ರಾಯುತಾಂ  
ಚಕ್ರರಾಜೀಂ

ಮಹಾಭೈರವೀಂ ತಾಂ ನಮಾಮಿ ಸ್ವಮೂರ್ಧ್ನಾ ನಮಾಮಿ ಸ್ವಮೂರ್ಧ್ನಾ .. 15..  
ಲಸದ್ರಕ್ತಸಿಂದೂರವರ್ಣಾಂ ಕರಾಬ್ಜೈಃ ಸುಪಾಶಂ ಚ ಕೋದಂಡಮಿಕ್ಷುಪ್ರಕಾಂಡಂ

ಸುಮಾಸ್ತ್ರಂ ತಥಾ ಚಾಂಕುಶಂ ಧಾರಯಂತೀಂ ಕೃಪಾಪೂರ್ಣಲಾವಣ್ಯನೇತ್ರಾಂತರಮ್ಯಾಂ  
ಸುಧಾಸ್ಯಂದಿನಿಕ್ಷಾಣವಾಗ್ವನ್ನಭೂಮಿಂ ಸುಮಾಸ್ತ್ರಸ್ಯ ಶಾಸ್ತ್ರಾರ್ಥಸಾರೈಕನಾಡೀಂ  
ನತಾನಾಂ ಜನಾನಾಂ ಸಮಸ್ತಪ್ರದಾತ್ರೀಂ ನವಾನಾಂ ಪುರಾಣಾಮಧೀಶಾಂ  
ಸುಗಾತ್ರೀಂ

ಜಗದ್ರಕ್ಷಣೇ ದಕ್ಷಬಾಹಾಲತಾಢ್ಯಾಂ ನಮಾಮಿ ಸ್ವಮೂರ್ಛಾ ನಮಾಮಿ  
ಸ್ವಮೂರ್ಛಾ .. 16..

ಹೀಂಕಾರಯುಕ್ತೇನ ಮಂತ್ರೇಣ ನಿತ್ಯಂ ಭವತ್ಪಾದುಕಾಂ ಯೇ ಸ್ಮರಂತಿ ಸ್ವಬುದ್ಧ್ಯಾ  
ನ ತೇಷಾಂ ಜರಾಮೃತ್ಯುದಾರಿದ್ಯಪೀಡಾ ಚ ತೇಷಾಂ ಹಿ ಸಂದರ್ಶಮಾತ್ರೇಣ ಸರ್ವಾಃ  
ಪ್ರಬಾಧಾಃ ಪ್ರಣಶ್ಯಂತಿ ಸತ್ಯಂ ತ್ರಿಸತ್ಯಂ ಚ ಸತ್ಯಂ ಕೃತಾರ್ಥಶ್ಚ ತೇ  
ಮುಕ್ತಿಭಾಜೋ ಹಿ ಯೇ ವಾ ಮಹಾರಾಜ್ಞಿ ಚಿತ್ತಾಂಬುಜೇ ತ್ವಾಂ ಸದಾ  
ಧಾರಯಂತೀಹ

ಶ್ರೀಚಕ್ರಸಾಮ್ರಾಜ್ಞಿ ಭಕ್ತ್ಯಾ ನಮಾಮಿ ಸ್ವಮೂರ್ಛಾ ನಮಾಮಿ ಸ್ವಮೂರ್ಛಾ .. 17..

ಶ್ರೀಂಕಾರಮಂತ್ರಾಬ್ಜಶೃಂಗಾರಹಂಸೀಂ ನೃಪೋಕ್ತಿಪ್ರಪಂಚಾಂತಸಿದ್ಧಾಂತವಲ್ಲಿಂ  
ಲಸದ್ಭೃಂಗನೀಲಾಲಕಶ್ರೇಣಿರಮ್ಯಾಂ ಸದಾ ಭಕ್ತಿನಮ್ರೇಣ ಚಿತ್ತೇನ ಗಮ್ಯಾಂ  
ಹರಾಂಕೇ ಹರೇರ್ವಕ್ಷಸಿ ಬ್ರಹ್ಮವಕ್ತ್ರೇ ತ್ರಿಧಾರೂಪಸಂಪತ್ತಿವಿಭ್ರಾಜಮಾನಾಂ  
ಚಿದಾನಂದವಲ್ಲಿಂ ತುರಿಯಾಂ ಪರೇಶೀಂ ಜಗತ್ಸೃಷ್ಟಿಸಂರಕ್ಷಣಾಕರ್ಷಕತ್ರೀಂ  
ಗುಣಾತೀತರೂಪಾಂ ಗುಣೈಶ್ಚಾಪಿ ಯುಕ್ತಾಂ ಮಹಾಮಂತ್ರರೂಪಾಂ ಮಹಾಪೀಠರೂಪಾಂ  
ಮಹಾಶಕ್ತಿರೂಪಾಂ ಮಹಾನಂದರೂಪಾಂ ನಮಾಮಿ ಸ್ವಮೂರ್ಛಾ ನಮಾಮಿ  
ಸ್ವಮೂರ್ಛಾ .. 18..

ಇತಿ ಶ್ರೀಚಕ್ರರಾಜವರ್ಣನಂ ಸಂಪೂರ್ಣಂ ..

Proofread by PSA Easwaran

shrIchakrarAjarNanam

pdf was typeset on December 27, 2022

Please send corrections to [sanskrit@cheerful.com](mailto:sanskrit@cheerful.com)

